

தமிழ்நாடு மின்வாரிய தொழிற் சங்கங்களின்
கூட்டு நடவடிக்கை குழு
சென்னை

நாள்: 02.02.2021

பெறுந்
மாண்புமிகு மின்துறை அமைச்சர் அவர்கள்
தமிழ்நாடு அரசு,
புனித ஜார்ஜ் கோட்டை
சென்னை.

ஐயா,

வணக்கம்

பொருள் : மின்வாரிய ஊழியர்களின் நீண்ட நாட்களாக தீர்க்கப்படாத பிரச்சனைகளை தீர்வு காண உரிய நடவடிக்கை எடுக்க கோருதல் தொடர்பாக.

எங்களது வேண்டுகோளை ஏற்று வாரிய ஆணை 82, நாள் 16.12.2020 மற்றும் ஐந்து துணை மின்நிலையங்களை works contract என்ற பெயரில் பராமரிப்பு மற்றும் இயக்க பணிகளை ஒப்பந்த முறையில் வழங்க இருந்த உத்திரவுகளை திரும்ப பெற்றுக் கொண்டமைக்கு தன்றியை தெரிவித்துக் கொள்கிறோம்.

இருப்பினும் தற்போது உள்ள சூழலில் வாரிய நிர்வாகத்தில் உள்ள தலைவர் மற்றும் மேலாண்மை இயக்குநர், இணை மேலாண்மை இயக்குநர் ஆகியோர் தொழிலாளர்களுக்கு விரோதமான நடவடிக்கைகளை தொடர்ந்து எடுத்து வருவதை தங்களது கவனத்திற்கு கொண்டு வர விரும்புகிறோம்.

1. வாரிய ஆணை 82 நாள் 16.12.2020 உத்திரவு திரும்ப பெற்றிருப்பினும், வட்ட மேற்பார்வை பொறியாளர்களுக்கு works contract விடுவதற்கு வாரிய ஆணை 1, நாள் 6.1.2021 மூலம் மின்வாரிய நிர்வாகம் உத்திரவு பிறப்பித்துள்ளது. இது வாரிய ஆணை 82-ன் மறுபதிப்பு என்பதை தங்களின் கவனத்திற்கு கொண்டு வருகிறோம். எனவே இந்த வாரிய ஆணை 1, நாள் 6.1.2021 -ஐ ரத்து செய்ய கேட்டுக் கொள்கிறோம்.
2. தற்போதைய வாரியத் தலைவர் அவர்களால் வெளியிடப்பட்ட, பணியாளர்களின் இடப்பெயர்ச்சி (Redeployment) பதவிகளை ஒழித்தல் (Post Abolishing) (இணைப்பில் உத்திரவுகள் உள்ளது) ஆகிய உத்திரவுகளை ரத்து செய்ய வேண்டும்.

3. புதியதாக உருவாக்கப்பட்ட 63 பிரிவு அலுவலகங்களுக்கு பிரிவு அலுவலர் (உதவிப்பொறியாளர்) பதவிகள் அனுமதிக்கப்படாமல் உள்ள காரணத்தால் ஏற்கனவே அனுமதி அளித்த பதவிகளை பயன்படுத்த முடியாத நிலை உள்ளது. இதனால் நுகர்வோர் சேவை பாதிக்கப்படுகிறது.

அதே போல, வேலைப்பளு ஒப்பந்தத்தின் படி பெருகிவரும் மின் இணைப்புகள் மற்றும் மின் மாற்றிகளுக்கு ஏற்ப ஒவ்வொரு ஆண்டும் ஜனவரி 1-ம் தேதியன்று புதிய பதவிகள் அனுமதி அளித்திட வேண்டும்.

4. 5 துணை மின் நிலையங்களின் பராமரிப்பு மற்றும் இயக்கப்பணிகளை அவுட்சோர்சிங் விடப்பட உத்திரவுகளை மாண்புமிகு மின்துறை அமைச்சர் அவர்களின் அறிவுறுத்தலின் பேரில் ரத்து செய்யப்பட்ட நிலையில் இந்த துணை மின் நிலையங்களுக்கான பதவிகள் அனுமதிக்கப்படவில்லை. அதே போல பண்டகசாலை, மின்பாதைகள், சிறு,புனல் உற்பத்தி நிலையங்கள் தொடர்பாக வெளியிடப்பட்ட உத்திரவுகளை ரத்து செய்ய வேண்டும்.

மேலும் புதிதாக துவங்கப்பட்டு பயன்பாட்டுக்கு வந்த 80-க்கும் மேற்பட்ட 110 கே.வி. 33 கே.வி. துணை மின் நிலையங்களுக்கு பதவிகள் அனுமதிக்கப்படாத காரணத்தினால் விநியோக பிரிவில் உள்ள பணியாளர்கள் பணிகள் கூடுதலாக இந்த பணியை பார்க்க வேண்டியுள்ளது. இதனால் பகிர்தான பணிகள் பாதிக்கப்படுகிறது. ஆகவே உடனடியாக பதவிகள் அனுமதித்திட வேண்டும்.

5. புதிய மின்உற்பத்தி திட்டங்களில் பொறியாளர்களையும், அலுவலர்களையும், பணியாளர்களையும் பயன்படுத்தாமல் அங்கு ஆட்களை குறைப்பது ஒப்பந்ததாரர்கள் தவறு செய்வதற்கு உதவுவதோடு, கட்டுமான பணிகளிலும் தொய்வு ஏற்படும். இது மின் உற்பத்தியை துவக்குவதில் காலதாமதத்தை உருவாக்கும் என்பதை சுட்டிக் காட்ட விரும்புகிறோம். மேலும் தவறுதலாக மேற்கொள்ளப்படும் கட்டுமானப்பணிகளை இவ்விஷயத்தில் தோந்த பொறியாளர்களால் அவ்வப்போது சரி செய்யாவிட்டால் மின் உற்பத்தியை வெகுவாக பாதிக்கும் என்பதை தங்களின் கவனத்தில் கொண்டுவர விரும்புகின்றோம்.

6. மின்வாரிய மறுசீரமைப்பு தொடர்பாக தொழிற்சங்கங்கள் அளித்துள்ள கருத்துக்களை ஏற்று மின்வாரியத்தில் பணியாற்றி வரும் பணியாளர்கள் மற்றும் ஓய்வூதியர்களுக்கு ஏற்கனவே பெற்றுவரும் சலுகைகள் மற்றும் சமூக பாதுகாப்பை உறுதிப்படுத்திடும் வகையில் தொழிற்சங்கங்களோடு பேச்சுவார்த்தை நடத்தி தமிழக அரசின் உத்திரவாதத்துடன் முத்தரப்பு ஒப்பந்தம் ஏற்படுத்திட நடவடிக்கை எடுத்திட வேண்டும்.

7. அனைத்து ஆரம்ப கட்ட பதவிகளை உடனடியாக நிரப்பிட வேண்டும்.
8. பணியாளர்களின் பணிக்காலத்தில் குறைந்தபட்சமாக மூன்று பதவி உயர்வுகள் அளித்திட ஏற்கனவே ஒப்பந்தத்தில் உள்ளதை நிர்வாகம் அமல்படுத்தாமல் உள்ளது. காலநிலை பதவி உயர்வுகள் வழங்கிட உறுதி செய்யப்பட வேண்டும்.
9. 01.12.2019 முதல் மின்வாரிய பணியாளர்களுக்கு வழங்கிட வேண்டிய ஊதிய உயர்வு - தொடர்பாக ஊதிய உயர்வுக்குழு தொழிற்சங்கங்களோடு பேச்சுவார்த்தையை துவங்கிட வேண்டும்.
10. இணை மேலாண்மை இயக்குநர் / Tangedco அவர்கள் களச்சூழலை புரிந்து கொள்ளாமலும், அனுபவமிக்க பொறியாளர்கள் இயக்குநர்களாக இருக்கின்ற நிலையில் அவர்களை கலந்து ஆலோச்சிக்காமல் உத்தரவுகளை பிறப்பிப்பதும், அதன்பின் திரும்ப பெற்றுக்கொள்வது பல நடைமுறை சிக்கல்களை உருவாக்கி, அரசுக்கு அவப்பெயரை உண்டாக்கும் நிலையை ஏற்படுத்தி வருகிறது.


எனவே, மாண்புமிகு மின்துறை அமைச்சர் அவர்கள் உடனடியாக கவனம் செலுத்தி மின்வாரிய நிர்வாகத்தில் தொழில் அமைதியையும், தொழிற் உறவையும் பாதுகாத்திட நடவடிக்கை எடுக்க வேண்டுமாய் கேட்டுக் கொள்கிறோம்.


நன்றி!


தங்கள் உண்மையுள்ள



தமிழ்நாடு மின்சார
தொழிலாளர்
சம்மேளனம்


கணக்காயர் களத்
தொழிலாளர் சங்கம்


தொழிலாளர்
முன்னேற்ற சங்கம்



தமிழ்நாடு மின் ஊழியர்
மத்திய அமைப்பு(சிஐடிபி)



மின்வாரிய ஜனதா
தொழிற் சங்கம்


ஐ.என்.டி.யு.சி
(சேனியர்)

ஐ.என்.டி.யு.சி
(சொர்ணராஜ்)



மின்வாரிய பொறியாளர்
சங்கம்


தமிழ்நாடு மின் ஊழியர்
காங்கிரஸ் (என்.எல்.ஓ)



தொழிலாளர் பொறியாளர்
ஐக்கிய சங்கம்(HMS)



மின்வாரிய பொறியாளர்
கழகம்


கணக்கு அலுவலர்
சங்கம்


காட்டு பில்லிங் ஸ்டாப்
யூனியன்


டாக்டர் அம்பேத்கர்
யூனியன்


மின்வாரிய பொறியாளர்
யூனியன்


எம்பளாய்ஸ்
பெட்ரேஷன்

**தமிழ்நாடு மின்வாரிய தொழிற் சங்கங்களின்
கூட்டு நடவடிக்கை குழு
சென்னை**

நாள்: 02.02.2021

மின்வாரிய தலைவர் மற்றும் மேலாண்மை இயக்குநர் அவர்களிடமும் மாண்புமிகு மின்துறை அமைச்சரிடமும் பேச்சுவார்த்தை நடத்தி தீர்வு எட்டப்படாத கோரிக்கைகள்

1. அரசு ஆணை 304, 17.06.2020, அடிப்படையில் கொரானா தொற்று காலத்தில் பொது போக்குவரத்து இல்லாத காரணத்தால் பணிக்கு வர இயலாதவர்களுக்கு 25.03.2020 முதல் 17.05.2020 வரை சிறப்பு விடுப்பு வழங்கியுள்ளதை இன்று வரை அமலாக்கம் செய்யப்படவில்லை.

கொரானா தொற்று பாதிக்கப்பட்டாலோ அல்லது கட்டுப்படுத்தல் பகுதிக்குள் அவர்களது குடியிருப்பு இருந்தால் அந்த காலத்திற்கு சிறப்பு விடுப்பு அனுமதிக்கப்பட வேண்டியது அமலாகவில்லை.

2. கொரானா தொற்று நோய்க்கு பாதிக்கப்பட்டு இறந்துபோன முன் களப்பணியாளர்களான மின்வாரிய ஊழியர்களுக்கு ரூ.25 லட்சம் வழங்கிட வேண்டும்.

3. ஈட்டிய விடுப்பை ஒப்புவிப்பு செய்கின்ற கலுகையை 27.4.2020 முதல் ஓராண்டுக்கு வாரிய நிர்வாகம் நிறுத்தி வைப்பதற்கு பதிலாக பல்வேறு மின் வட்டங்களில் நிதி ஒதுக்கீடு செய்யாத காரணத்தால் அக்டோபர் - 2019-ம் மாதத்திலிருந்து அனுமதி அளித்ததை ரத்து செய்துள்ளனர். வாரிய தலைமையகம் உள்ளிட்ட சில இடங்களில் மார்ச் 2020 வரை தொகை வழங்கப்பட்டுள்ளது. இந்த முரண்பாடுகள் களையப்படவில்லை.

4. சம்பள பட்டுவாடா சட்டத்தின் அடிப்படையில் தொழிலாளி விருப்ப கடிதம் சமர்ப்பிக்கும் பட்சத்தில் அவரது சம்பளத்திலிருந்து உறுப்பினர் சந்தா மற்றும் நன்கொடை பிடித்தம் செய்து வழங்கும் நடைமுறையை மின் வாரிய நிர்வாகம் ரத்து செய்துள்ளதை திரும்பபெற வேண்டும்.


5. ஐந்து அனல் மின்சார நிலையங்களின் வேலை ஒதுக்கீடு பணியாளர் நிலை (Work Allocation and Staff Pattern) ஆய்வு செய்வதற்கு தேசிய உற்பத்திக்குழு (National Productivity Council) என்ற வெளி ஆலோசனைக்குழுவிற்கு ரூ.2,87,60,000/- விடப்பட்ட உத்தரவை மின்வாரிய நிர்வாகம் ரத்து செய்திட வேண்டும்.


6. பகுதிநேர பணியாளர்கள் ஏற்கனவே மாதம் ஒன்றுக்கு குறைந்தபட்சமாக ரூ.1000/- பெற்று வந்தவர்களை தீவிர நிறுத்திவிட்டு தொழிற்சங்கங்கள் வற்புறுத்தலின் காரணமாக பிறகு விவரங்களை கோரி ஒரு பகுதியினருக்கு உத்தரவு வழங்கி பலருக்கு உத்தரவு வழங்கப்படாத நிலை உள்ளது. ஆனால் அவர்களை பணி நிரந்தராப்படுத்துவதற்கு பதிலாக அவுட்சோர்சிங் முறையை கையாண்டுள்ளது. இந்த அவுட்சோர்சிங் முறையை ரத்து செய்திடல் வேண்டும்.
7. மின்வாரியத்தில் பணியாற்றும் ஒப்பந்த ஊழியர்களை அடையாளங்கண்டு அவர்களுக்கு 22.02.2018-ல் ஏற்பட்ட முத்தரப்பு ஒப்பந்தத்தின் அடிப்படையில் தினக்கூலி ரூ.380/- மின்வாரியமே நேரிடையாக வழங்கிட வேண்டும்.


நன்றி!

தங்கள் உண்மையுள்ள



தமிழ்நாடு மின்சார
தொழிலாளர்
சம்மேளனம்


கணக்காயர் களத்
தொழிலாளர் சங்கம்


தொழிலாளர்
முன்னேற்ற சங்கம்



தமிழ்நாடு மின் ஊழியர்
மத்திய அமைப்பு(சிஐடிபி)



மின்வாரிய ஜனதா
தொழிற் சங்கம்


ஐ.என்.டி.டி.சி
(சேவியர்)



ஐ.என்.டி.டி.சி
(சொர்ணராஜ்)



மின்வாரிய பொறியாளர்
சங்கம்


தமிழ்நாடு மின் ஊழியர்
காங்கிரஸ் (என்.எல்.ஓ)


தொழிலாளர் பொறியாளர்
ஐக்கிய சங்கம்(HMS)


மின்வாரிய பொறியாளர்
கழகம்


கணக்கு அலுவலர்
சங்கம்


காட்டு பில்லிங் ஸ்டாப்
யூனியன்


காட்டு அம்பேத்கர்
யூனியன்


மின்வாரிய பொறியாளர்
யூனியன்


எம்ப்ளாய்ஸ்
பெடரேஷன்